

IN-NISGA

x'qed isir mill-Kunsill Malti għall-Artiġjanat



Ufficiċju tas-Segretarju Parlamentari
Ministeru tal-Finanzu u l-Affarijiet Ekonomiċi

Fuljett Maħruġ mill-Kunsill Malti għall-Artiġjanat



MALTA CRAFTS COUNCIL
IL-KUNSILL MALTI GHALL-ARTIĠJANAT

SMALL BUSINESSES & CRAFTS
DIRECTORATE

Numru 2 – Novembru 2003

Messaġġ mill-Onor. Edwin Vassallo, Segretarju Parlamentari fil-Ministeru tal-Finanzi u Affarijiet Ekonomiċi

Hbieb,

Dan huwa fuljett ieħor li jixhed li I-Kunsill Malti għall-Artiġjanat qed jahdem biex l-Artiġjanat Malti jkun aktar apprezzat u rikonoxxut bħala valur miżjud. Sodisfatt nara iż-żejjed imprendituri jkunu nteressati biex ibiqi mill-ħwienet tagħhom Artiġjanat Malti. Iż-żmien qed jaġtina raġun. Hafna qed jintebhu li mill-importazzjoni ma hemmx qleġi, kif ukoll lanqas raġuni li jkun hemm investiment marbut ma' l-importazzjoni ta' oġġetti ghall-bejgħ bħala souvenirs. Illum sodisfatt ninnota iż-żejjed imprendituri jaġħlu li jinvestu f'Artiġjanat Malti biex dawn imbagħad ibiqi l-Artiġjanat Malti kif ukoll lill-Maltin kif ukoll lill-barranin li jkunu jridu jixtru prodott li joffri valur għall-flus minn fuqa. Nawgura li l-hidma tal-Kunsill twassal biex il-bejgħ ta' l-Artiġjanat Malti jiżdied.

Segretarju Parlamentari
Ministeru tal-Finanzi u Affarijiet Ekonomiċi

'L fuq minn 14,000 ruh iżżuru l-fiera Malta Day-UK



Il-Malta Day-UK kienet organizzata għat-tielet sena konsekuttiva mill-Ambaxxata Maltija f'Londra fit-13 ta' Settembru, 2003 fl-okkażjoni tal-festa tal-Vittorja.

Fl-edizzjoni ta' din is-sena ħadu sehem 8 artiġjani f'isem il-Kunsill Malti għall-Artiġjanat kif ukoll xi artiġjani oħrajn minn Ghawdex. Il-prodotti li ntabguu għall-fiera kienu varji u jikkonsistu: pittura, xogħol tax-xemgħha, żejt taż-żeġġebba ta' Malta, inbid u liqueur ta' Malta, ikoni, għamara u xogħol minqux fl-injam. 580 Malti u Ghawdex telghu apposta minn Malta u Ghawdex biex igawdu dan l-avveniment. Kien irrapurtat li madwar 14,500 ruh żaru l-fiera. L-aktivitāt bdiet filgħodu b'fiera li saret fis-sala tal-Knisja ta' St. Columba fiċ-ċentru ta' Londra.

Wara nofs in-nhar kienet celebrata quddiesa mill-Isqof t'Għawdex Mons.Nikol Cauchi. Wara saret purċiżżoni bl-istatwa tal-Bambina. Filghaxxja kien organizzat *Gala Dinner*. Il-Prim Ministro ta' Malta l-Onor Eddie Fenech Adami attenda għal din l-okkażjoni.

Data Protection Act

Biex il-Kunsill Malti għall-Artiġjanat ikun konformi mal-provedimenti fil-liġi tal-Protezzjoni u l-Privatezza tad-Data (*Data Protection Act*) li daħlet fis-seħħ fl-Lulju 2003 qiegħed jintalab mingħand kull artiġjan u imprendituri registrat mal-Kunsill il-kunsens bil-miktub biex:

- id-dettalji tiegħi jidher fid-Direttorju ta' l-Artiġjani u l-Imprendituri li jippubblika l-Kunsill minn żmien għall-żmien kemm f'forma ta' ktieb u kemm f'forma elettronika;
- id-dettalji tiegħi jkunu mogħiġi meta l-Kunsill jintalab tagħrif minn terzi persuni (eż. dwar partecipazzjoni f'xi fieri, wirjet u attivitajiet simili, okkażżjonijiet ta' promozzjoni ta' l-artiġjanat Malti) dwar is-settur/i ta' l-artiġjanat li jkun registrat taħtu/tħażżeen.

Dawk l-artiġjani u imprendituri li għadhom ma bagħtux il-kunsens tagħhom huma mitluba jieħdu azzjoni issa u jibagħtuh biex ikun jista' jithaffef il-process tax-xogħol li jrid isir.

Lace Day (Ġurnata tal-Bizzilla)



Il-Lace Guild li thaddan fiha numru ta' artiġjani li jaħdmu bl-idejn il-bizzilla f'Malta u Ghawdex sejra torganizza **Lace Day** nhar il-Hadd 9 ta' Novembru, 2003 bejn l-10.00 a.m. u l-4.00p.m.

Din il-Ġurnata tal-Bizzilla sejra tkun mtella' bil-kollaborazzjoni tal-Kunsill Malti għall-Artiġjanat, fil-Kavallier ta' San Gakbu Ċentru tal-Kreattività, il-Belt, Valletta.

Ikunu ppubblikati **Standards** Maltin fuq il-bizzilla u filigranu maħdumin bl-idejn

Iż-żmien mogħti biex il-pubbliku jagħti l-kummenti tiegħu fil-faži tal-public inquiry dwar iż-żewġ abbozzi ta' standards għalaq. Issa jmiss li wara l-ikunu diskussi il-kummenti li kienu sottometti jkunu stabbiliti l-linji ta' proċedura wżati fiċċertifikazzjoni u ż-żewġ abbozzi jkunu riferuti lill-Board ta' I-Standards ta' I-MSA għall-approvazzjoni. Hu antiċipat li ż-żewġ standards ikunu ppubblikati ufficjalment f-Novembru, 2003.

Aktar minn 200,000 ġertifikati mqassma mill-Kunsill

Mindu il-Kunsill dahħal is-sistema taċ-ċertifikati tags f'Lulju, 2001 tqassmu b'kollo 220,000 ġertifikati bla hlas lill-artiġjanati u imprendituri Maltin biex jitqiegħdu ma' prodotti ta' l-artiġjanat maħdumin f'Malta. Iċ-ċertifikati kienu pprintjati fl-Istamperija tal-Gvern, il-Marsa.

It-tieni edizzjoni ta' 100,000 ġertifikati f'forma ta' tags kienet utilizzata kollha. Għalhekk l-Kunsill qed ihejj t-tielet edizzjoni.

Dan huwa sinjal pozittiv u jagħti indikazzjoni li l-iskop taċ-ċertifikati li jservu bhala marketing ghall-prodotti Maltin u Ghawdexin li huma verament maħdumin f'Malta qiegħed jintla haqq. Madankollu, għad hemm hafna artiġjanati li ma jagħmlux użu minn dawn iċ-ċertifikati li s'issa dejjem tqassmu bla ebda hlas.

L-ghan tal-Kunsill, li jrawwem id-drawwa tajba (good practice), li prodott Malti jew Ghawdexi li hu tajjeb wieħed għandu jiftaħar bih u jurih u jirrikmandah, tidher li qed tidħol bil-mod.

Course dwar Packaging, Marketing u Window Dressing

Wara s-success li nkiseb fl-ewwel course ta' 5 lectures dwar il-packaging li organizza bla hlas l-Kunsill Malti għall-Artiġjanat għall-artiġjanati u l-imprendituri reġistrati mal-Kunsill, il-Kunsill qed ihejj biex fil-futur qarib i.e. fil-bidu ta' Novembru 2003 isir course iehor li jinkludi packaging, marketing u window dressing. Il-ħsieb hu li isir bil-kollaborazzjoni tal-MCAST (**Kulleġġ Malti ta'l-Arti, Xjenza u Teknoloġija**).

L-iSmall Businesses and Crafts Directorate Iesta tisma' u tgħin SMALL BUSINESSES & CRAFTS DIRECTORATE

Jekk fil-linja tan-negożju jew intraprija żgħira tiegħek tiltaqa' ma' xi diffikultajiet burokratiki minn xi entitajiet li jipprovd servizz ċempel l-uffiċċju ta' l-SBCD li jaqa' taħt id-Diviżjoni tal-Kummerċ.

Biex tinqeda, dan l-Uffiċċċu jinstab telefonata biss il-bogħod u tista' ċċempel 24 siegha kuljum fuq in-numru 21226688. Wara l-hin tax-xogħol tista' thalli messaġġ fuq l-answer machine u wara tkun ikkuntatjat/a minn ufficjalji tad-Direttorat.

L-SBCD għandu r-rwl li jiffacċilta l-kommunikazzjoni bejn in-neozjanti u kull awtorità, korporazzjoni, ministeru jew dipartiment li jipprovd servizz lis-settur tan-negożju.

Parteċipazzjoni fl-Spring Fair, f'Birmingham UK

Il-Malta Enterprise, bl-assistenza tal-Kunsill Malti għall-Artiġjanat, sejra torganizza padiljun ta' Malta fil-Fiera Internazzjonali famuża li ssir f'Birmingham fir-Renju Unit bejn l-1 u 5 ta' Frar 2004.

Is-sena l-oħra kważi 4000 esibitur ħadu sehem u l-fiera ġibdet madwar 80,000 viżitatur kummerċjali.

L-artiġjanati u l-imprendituri registrati mal-Kunsill kienu infurmati b'din l-attività u nghataw dettalji biex min hu interessa jahtaf l-opportunita' u japplika.

Il-Villaġġ għall-artiġjanat Malti f'Ta' Qali

Bhalissa għaddej xogħol kontinwu sabiex jiġu ffinalizzati l-preparazzjonijiet sabiex jinbeda il-proġett ferm-ambizzjuż tal-villaġġ għall-artiġjanat Malti f'Ta' Qali.

Inizjattiva kuraġġuża li żgur ser iku pass iehor importanti li jagħti spinta 'l quddiem lil dawk kollha li jimmanifatturaw, jippromovu u jibighu l-artiġjanat Malti. Is-Segretarju Parlamentari Edwin Vassallo, bħala il-persuna responsabbi minn negozji iż-żgħar, huwa impenjat bis-shiħi sabiex jiggħarantxi t-twettiq ta' dan il-proġett li fih jinkorpora vetrina vera tal-prodotti Maltin, f'ambjent li jixraq lill-artiġjanati, u fejn huma jkunu jistgħu jibqgħu joperaw bl-inqas inkonvenjent possibbi.

Ix-xogħol fuq il-pjanti issa huwa lest. Qed jiġu imhejjija set ta' kundizzjonijiet u kuntratt li finalment ser jinhareg f'tender ghall-izviluppaturi tal-proġett. Gew ikkonsultati id-Dipartimenti kollha konċernati fejn jidħlu servizzi essenziali li jridu jitwasslu lil kull okkupant. Kif ukoll, wara li issa ġew riallokati dawk kollha li sa issa minn dejjem operaw minn din iż-żona, issa qed nistennew lil MEPA sabiex toħrog il-permessi meħtieġa.

Proġett għaż-Żona Industrijali tal-Mosta

Numru ta' artiġjanati u negozji żgħar oħra li joperaw minn ġewwa ż-żona industrijali tal-Mosta, bħalissa qed jistennew bil-herqa li jittlesta proġett iehor ta' siewi, fejn qed isiru diversi xogħolijiet infrastrutturali li finalment ser ikunu jistgħu it-jeġu l-operat ta' kull minn jaħdem f'din iż-żona.

Qed titlesta kamra u pompa tad-drañaġġ li takkomoda iż-żona kollha, twaħħlu numru ta' bozox ġoddha sabiex dawlu it-toroq ta' madwar, inhareg tender fuq kostruzzjoni mill-ġdid ta' Triq in-Naġġar u Triq Borton, kif ukoll qed jitħejew il-pjanti, u qed jiġi ffinalizzat il-kuntratt fuq tender iehor li jkopri l-ghoti tat-tarmac għat-toroq l-oħrajn kollha li jaqgħu taħt din iż-żona industrijali.

L-Artiġjanati fl-Imrieħel

Żona oħra industrijali, u fejn insibu númru sostanzjali ta' artiġjanati u negozji li jimmanifatturaw prodotti Maltin, hi dik ta' l-Imrieħel.

Hawnhekk twaqqaq kumitat ta' azzjoni minn fost dawk li joperaw minn din iż-żona, sar tindif minn skart goff u twaħħlu cctv cameras sabiex tkun tista' issir aktar sorveljanza. Issa ingħataw u twaħħlu ukoll l-ismijiet il-ġoddha għat-toroq li, sal-lum, kien għadhom bla isem. Kif ukoll qed jitħejja direttorju informativ, fejn fih qed tiġi aġġornata u tibda tinżżamm l-informazzjoni kollha ta' kull operatur li jaħdem minn din iż-żona.